

# પ્રસાર ભારતી

## નેશનલ સમાચાર વિભાગ, આકાશવાણી, અમદાવાદ

તારીખ : 14-07-2024

બપોરે : 1.20થી 1.30

વાર : રવિવાર

આકાશવાણી સમાચાર ખ્યાતિ પુરોહિત વાંચે છે.

- ✓ અમેરિકામાં પૂર્વ રાષ્ટ્રપતિ ટ્રમ્પ પરના હુમલા અંગે ચિતા વ્યક્ત કરતા પ્રધાનમંત્રી નરેન્દ્ર મોદી
- ✓ જગન્નાથપુરીમાં આજે સલામતીના ચુસ્ત બંદોબસ્ત વચ્ચે ભગવાનના રત્નભંડારને ખોલવામાં આવશે...
- ✓ કેન્દ્રીય ગૃહમંત્રી અમિત શાહ આજે ઇન્દોરમાંથી મધ્યપ્રદેશના 55 જીલ્લાઓના પીએમ કોલેજ ઓફ એક્સેલન્સનો આરંભ કરાવશે
- ✓ દક્ષિણ આફ્રિકાના ક્વાઝુલુ-નેટલ પ્રોવિન્સના જંગલોમાં લાગેલી આગમાં છનાં મોત અનેક ઘર બળીને ખાખ.
- ✓ ભારત ચેમ્પિયન્સે બર્મિંઘમમાં વર્લ્ડ ચેમ્પિયનશિપ ઓફ લિજેન્ડ્સની ફાઈનલ મેચમાં પાકિસ્તાનને પાંચ વિકેટે હરાવ્યું

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## TRUMP INJURED – PM MODI

અમેરિકાના પૂર્વ રાષ્ટ્રપતિ ડોનાલ્ડ ટ્રમ્પ પેન્સિલવેનિયાના બટલરમાં થયેલા ગોળીબારમાં ઘાયલ થયા છે. તેમના દ્વારા યોજાયેલી એક રેલી દરમિયાન થયેલા ગોળીબારમાં એક બંદૂકધારી અને એક પ્રેક્ષકનું મોત થયું હતું. જ્યારે અન્ય એક દર્શકની હાલત ગંભીર બની છે.

ગોળીબાર બાદ સિકેટ સર્વિસ એજન્ટો દ્વારા હુમલાખોરોને ઘેરી લેવામાં આવ્યા હતા. સિકેટ સર્વિસે જણાવ્યું હતું કે, ટ્રમ્પ સુરક્ષિત છે અને રક્ષણાત્મક પગલાં હેઠળ છે. આ ગોળીબારની ઘટનાને હત્યાના પ્રયાસ તરીકે તપાસવામાં આવી રહી છે. એક નિવેદનમાં, ટ્રમ્પે ગુપ્ત સેવા અને કાયદા અમલીકરણનો આભાર માન્યો છે. રાષ્ટ્રપતિ જો બાઇડેને આ ઘટનાની આકરી ટીકા કરી હતી.

પ્રધાનમંત્રી નરેન્દ્ર મોદીએ અમેરિકાના પૂર્વ રાષ્ટ્રપતિ ડોનાલ્ડ ટ્રમ્પ પર થયેલા હુમલા અંગે ઊંડી ચિંતા વ્યક્ત કરી છે. એક સોશિયલ મીડિયા પોસ્ટમાં, શ્રી મોદીએ આ ઘટનાની સખત ટીકા કરી હતી. તેમણે કહ્યું કે, રાજકારણ અને લોકશાહીમાં હિંસાને કોઈ સ્થાન નથી. પ્રધાનમંત્રીએ શ્રી ટ્રમ્પને ઝડપથી સ્વસ્થ થવાની શુભેચ્છા પાઠવી હતી અને ભારતના લોકોની પ્રાર્થના મૃતકોના પરિવાર તેમજ ઘાયલ થયેલા લોકો અને અમેરિકાના લોકો સાથે છે. એમ જણાવ્યું હતું.

**PURI-RATNA BHANDAR**

પુરીમાં ભગવાન જગન્નાથના રત્ન ભંડારને આજે ખોલવામાં આવશે... જગન્નાથપૂરીની આ ઘટના ઐતિહાસિક તેમજ સાંસ્કૃતિક અને ધાર્મિક વારસા માટે પણ અદ્વિતિય માનવામાં આવે છે.

ઓડિશાના કાયદામંત્રી પૃથ્વીરાજ હરિચંદન દ્વારા રત્ન ભંડાર ખોલવા અંગેની જાહેરાત કરવામાં આવી હતી. રત્નભંડાર ખોલવા અંગે રચવામાં આવેલી ઉચ્ચ-સ્તરીય સમિતિ દ્વારા ભલામણ કરાયેલા સ્ટાન્ડર્ડ ઓપરેટિંગ પ્રોસિજરને રાજ્ય સરકારે મંજૂરી આપી છે.

શ્રી મંદિરના મુખ્ય સંચાલકના નેતૃત્વમાં એક સમિતિની રચના કરવામાં આવી છે. આ સમિતિમાં , રિઝર્વ બેંક ઓફ ઈન્ડિયા (RBI), ભારતીય પુરાતત્વ સર્વેક્ષણ (ASI), સેવાકારો અને સમિતિના સભ્યોનો સમાવેશ થાય છે.

સૌપ્રથમ ચાવી વડે રત્ન ભંડાર ખોલવાના પ્રયત્નો કરવામાં આવશે; જો પ્રયાસ નિષ્ફળ જાય, તો મેજિસ્ટ્રેટની હાજરીમાં તાળું તોડવામાં આવશે. આભુષણોની શોધ અને રત્ન ભંડાર ખોલવા અને મરમ્મત કરવા માટે અલગ-અલગ સમિતિઓની રચના કરવામાં આવી છે. RBIના પ્રતિનિધિઓ આભુષણોની શુદ્ધતા અને વજનનું ડિજિટલી દસ્તાવેજીકરણ કરીને પારદર્શિતા સુનિશ્ચિત કરશે.

ઉદઘાટન દરમિયાન જે પણ મુદ્દાઓ સામે આવે તે અંગે ચર્ચા-વિચારણા માટે બેઠકો યોજવામાં આવશે.

રત્નભંડાર ખોલવા માટેની દેખરેખ સમિતિના અધ્યક્ષ ઓરિસ્સા હાઈકોર્ટના ભૂતપૂર્વ ન્યાયાધીશ વિશ્વનાથ રથે એ કહ્યું હતું કે , ASIને રત્ન ભંડારની માળખાકીય સ્થિરતા પર અહેવાલ આપવા માટે કહેવામાં આવ્યું છે.

ચાર દાયકાથી વધુ સમયથી રત્નભંડાર બંધ હોવાને કારણે, સાવચેતીના ભાગરૂપે સાપ પકડનારા, ડોક્ટરો અને ડિઝાસ્ટર મેનેજમેન્ટ કર્મચારીઓની ટીમોને સ્ટેન્ડબાય રાખવામાં આવશે.

## **AMIT SHAH**

કેન્દ્રીય ગૃહમંત્રી અમિત શાહ આજે ઈન્દોરથી મધ્યપ્રદેશના તમામ 55 જિલ્લામાં પ્રાથમ મિનિસ્ટર કોલેજ ઓફ એક્સેલન્સનું ઉદ્ઘાટન કરશે. શ્રી શાહ એક પેડ મા કે નામ અભિયાનમાં પણ ભાગ લેશે.

પીએમ કોલેજ ઓફ એક્સેલન્સ કાર્યક્રમ અટલ બિહારી વાજપેયી સરકારી આર્ટ્સ એન્ડ કોમર્સ કોલેજ, ઈન્દોરમાં યોજાશે. દરેક જિલ્લા મથકોએ પણ યોજાનાર આ કાર્યક્રમમાં એમપીના મુખ્યમંત્રી ડો.મોહન યાદવ પણ ભાગ લેશે.

પ્રધાનમંત્રી નરેન્દ્ર મોદી દ્વારા પર્યાવરણની સુરક્ષા માટે પ્રેરિત "એક પેડ મા કે નામ" અભિયાન અંતર્ગત આજે ઈન્દોર જિલ્લામાં એક દિવસમાં 11 લાખ રોપાઓ વાવવાનો વિશ્વ વિક્રમ સર્જાશે. શ્રી શાહ સીમા સુરક્ષા દળની રેવતી રેન્જમાં આ અભિયાનની શરૂઆત કરશે. તેઓ પીએમ કોલેજ ઓફ એક્સેલન્સના વિદ્યાર્થીઓ માટે બસ સેવા પણ શરૂ કરશે.

## **AMARNATH YATRA- JAMMU**

શ્રી અમરનાથજીના દર્શન માટે જમ્મુના ભગવતીનગર બેઝ કેમ્પથી ચાર હજાર આઠસો 89 શ્રદ્ધાળુઓની વધુ 1 ટુકડી કાશ્મીર ખીણ તરફ રવાના

થઈ છે. આ ટુકડીમાં ત્રણ હજાર છસો 72 પુરૂષો, એક હજાર 86 મહિલાઓ, 21 બાળકો, 88 સાધુઓ અને 22 સાધ્વીઓ જોડાયા છે.

જેમાંથી એક હજાર આઠસો 96 મુસાફરો બાલતાલ બેઝ કેમ્પ અને બે હજાર નવસો 93 મુસાફરો પહેલગામ જવા રવાના થયા હતા.

## IMD-WEATHER

હવામાન વિભાગે આજે નાગાલેન્ડ, ઓડિશા અને છત્તીસગઢમાં અતિભારે વરસાદની આગાહી કરી છે. મંગળવાર સુધી મધ્ય મહારાષ્ટ્રના કોંકણ, ગોવા, પશ્ચિમ ઘાટ વિસ્તારોમાં ભારે વરસાદની સંભાવના છે.

તટીય કર્ણાટક અને દક્ષિણ કર્ણાટકના અંતરિયાળ વિસ્તારોમાં આજે અને આવતીકાલે ભારે વરસાદ પડી શકે છે. આવતીકાલે તેલંગાણા, મરાઠવાડા અને વિદર્ભમાં ભારે વરસાદની સંભાવના છે.

## PUDUCHERRY-CELEBRATION

પુડુચેરીમાં આજે ફ્રેંચ રિપબ્લિકનો 235મો રાષ્ટ્રીય દિવસ ઉજવવામાં આવી રહ્યો છે. પુડુચેરી ખાતેના ફાન્સના કોન્સ્યુલ જનરલ શ્રીમતી લીસ ટેલ્બોટ બેરે અને ચેન્નાઈના જિલ્લા કલેક્ટર શ્રી એ. કુલોથુંગને બીચ રોડ સ્થિત યુદ્ધ સ્મારક ખાતે આયોજિત પુષ્પાંજલિ સમારોહમાં ભાગ લીધો હતો. આ સમારોહમાં ભારત અને ફાન્સના રાષ્ટ્રધ્વજ ફરકાવવામાં આવ્યા હતા અને બંને દેશોનું રાષ્ટ્રગીત વગાડવામાં આવ્યું હતું.

ફ્રેન્ચ ક્રાંતિની મુખ્ય ઘટના, બેસ્ટિલ (જેલ) ના તોફાનની યાદમાં ગઈકાલે સાંજે, બીચ રોડ પર ટોચલાઈટ સરઘસનું આયોજન કરવામાં આવ્યું

હતું. આ આયોજન પ્રતીકાત્મક ઘટના રૂપે આ દિવસને યાદ કરે છે જ્યાં ફ્રાન્સના લોકો રાજાશાહી સામે બળવો કરવાના સામાજિક અવરોધોને દૂર કરીને એક રાષ્ટ્ર બનાવવા માટે એકસાથે જોડાયા હતા

## ***SOUTH AFRICA WILDFIRES***

દક્ષિણ આફ્રિકાના ક્વાઝુલુ-નાટાલ પ્રાંતમાં જંગલી આગના પરિણામે સાત લોકો માર્યા ગયા અને 196 ઘરો સંપૂર્ણપણે નાશ પામ્યા છે.

પ્રાંતીય સરકારે જણાવ્યું હતું કે, એક સપ્તાહ પહેલા શરૂ થયેલી જંગલની આગથી કુલ 751 લોકોને અસર થઈ છે તેમજ ખેતરો અને ઘરોને ભારે નુકસાન થયું છે. પ્રાંતીય સહકારી શાસન અને પરંપરાગત બાબતોના વિભાગે ગઈકાલે એક નિવેદનમાં જણાવ્યું હતું કે, કિંગ સેત્શવાયો, ઇલેમ્બે, યુથુકેલા અને ઝુલુલેન્ડ સહિતના જિલ્લાઓમાં જંગલની આગ અસર કરી છે.

મીડિયા અહેવાલો અનુસાર, 14 હજાર હેક્ટરથી વધુ ખેતીલાયક જમીન આગને કારણે નાશ પામી છે અને 1 હજારથી વધુ પશુઓ લાપતા થયા છે.

## ***INDIA WIN***

યુવરાજ સિંહની આગેવાની હેઠળની ભારત ચેમ્પિયન્સે બર્મિંઘમમાં રમાયેલી વર્લ્ડ ચેમ્પિયનશિપ ઓફ લિજેન્ડ્સની ફાઈનલ મેચમાં પાકિસ્તાન ચેમ્પિયન્સને પાંચ વિકેટથી હરાવ્યું હતું. ભારતે આ ટૂર્નામેન્ટનું પ્રથમ ટાઇટલ જીત્યું હતું.

આ મેચમાં પાકિસ્તાને ટોસ જીતીને, પ્રથમ બેટિંગ કરતા 20 ઓવરમાં છ વિકેટે 156 રન બનાવ્યા હતા. પાકિસ્તાન તરફથી શોએબ મલિકે 41 રનની

તોફાની ઇનિંગ રમી હતી. જવાબમાં ભારતે, અંબાતી રાયડુની અડધી સદીની મદદથી 19.1 ઓવરમાં પાંચ વિકેટે 159 રન બનાવીને ટાઇટલ જીત્યું હતું. 157 રનના ટાર્ગેટનો પીછો કરવા ઉતરેલી ભારતીય ટીમે જોરદાર શરૂઆત કરી હતી.

રોબિન ઉથપ્પા અને અંબાતી રાયડુ વચ્ચે પ્રથમ વિકેટ માટે 34 રનની ભાગીદારી થઈ હતી. ગુરકીરત સિંહે બે ચોગ્ગા અને એક છગ્ગાની મદદથી 34 રનની ઇનિંગ રમી હતી. યુસુફ પઠાણે 30 રન બનાવ્યા હતા. જ્યારે યુવરાજ 15 રન અને ઈરફાન પાંચ રન બનાવીને અણનમ રહ્યા હતા.

પાકિસ્તાન તરફથી આમિરે બે જ્યારે સઈદ અજમલ, વહાબ રિયાઝ અને શોએબ મલિકને એક-એક વિકેટ મળી હતી.

## VIETNAM LANDSLIDE

વિયેતનામના ઉત્તરી પ્રાંત હા ગિઆંગમાં ભૂસ્ખલનને કારણે 11 લોકોના મોત અને 4 લોકો ઘાયલ થયા છે. 16 લોકોને લઈને જતી મિનિબસ બેકમી જિલ્લામાં એક રોડ પર ભૂસ્ખલનને કારણે ફસાઈ ગઈ હતી. નેશનલ સેન્ટર ફોર હાઇડ્રો-મીટિરોલોજીકલ ફોરકાસ્ટિંગના જણાવ્યા અનુસાર જે વિસ્તારમાં અકસ્માત થયો હતો ત્યાં સાંજે ભારે વરસાદ થયો હતો.

## WIMBALDON

વિમ્બલ્ડન ટેનિસની મેન્સ સિંગલની ફાઇનલ આજે વિશ્વના બીજા નંબરના ખેલાડી નોવાક જોકોવિચ અને ગત ચેમ્પિયન કાર્લોસ અલ્કારાઝ વચ્ચે રમાશે. વિમ્બલ્ડનની ફાઇનલમાં અલ્કારાઝનો આ બીજો મૂકાબલો છે.

જ્યારે નોવાક જોકોવિચ સાત વખતનો ચેમ્પિયન છે. સર્બિયાનો ઓલ ટાઈમ ગ્રેટ નોવાક જોકોવિચ, રોજર ફેડરરના આઠ વિમ્બલ્ડન મેન્સ સિંગલ્સ ટાઇટલના રેકોર્ડની બરોબરી કરવા મેદાનમાં ઉતરશે.

જ્યારે મિક્સડ ડબલ્સની ફાઇનલમાં, સાતમી ક્રમાંકિત તાઇવાનની જાન ઝિલિન્સ્કી અને હસિહ સુ-વેઇની જોડી આજે સાંજે મેક્સિકન જોડી સેન્ટિયાગો ગોન્ઝાલેઝ અને જિયુલિયાના ઓલ્મોસ સામે ટકરાશે.

અગાઉ, ચેક રિપબ્લિકની બાર્બોરા કેજિકોવાએ ગઈકાલે સાંજે ઇટાલીની જાસ્મિન પાઓલિનીને 6-2, 2-6, 6-4થી હરાવીને તેનું પ્રથમ વિમ્બલ્ડન મહિલા સિંગલ્સ ટાઇટલ જીત્યું હતું.